

## प्रेस विज्ञप्ति

जिला होशंगाबाद, मंडला, अशोकनगर, उज्जैन एवं आगर मालवा में रेत खदानों के निवर्तन हेतु म0प्र0 रेत (खनन, परिवहन भंडारण एवं व्यापार) नियम 2019 के परिपालन में निगम द्वारा जारी निविदा सूचनाओं के संबंध में निम्नानुसार स्थिति स्पष्ट की जाती है :-

म0प्र0 रेत (खनन, परिवहन भंडारण एवं व्यापार) नियम 2019 के परिपालन में म0प्र0 राज्य खनिज निगम द्वारा निविदा सूचना दिनांक 11.06.2020 के माध्यम से पांच जिलों नामतः होशंगाबाद, मंडला, अशोकनगर, उज्जैन एवं आगर मालवा में रेत खदानों के निवर्तन हेतु ई-निविदा दिनांक 11/07/2020 तक आमंत्रित की गई थी, जिनकी तकनीकी निविदा दिनांक 13.07.2020 एवं वित्तीय प्रस्ताव दिनांक 17.07.2020 तक खोले जाने थे ।

विभिन्न इच्छुक निविदाकारों एवं आमजन द्वारा निगम को अवगत कराया गया कि मानसून के सक्रिय हो जाने के कारण खदानों के पहुंच मार्ग बाधित हो गये हैं एवं खदानों में पानी भर गया है। जिससे कि खदानों का भौतिक निरीक्षण एवं उपलब्ध रेत की मात्रा का आंकलन संभव नहीं है। रेत नियम एवं निविदा प्रपत्र में इस आशय का प्रमाण पत्र परिशिष्ट-6 में प्रस्तुत किये जाने का प्रावधान है कि निविदाकार द्वारा खदानों का भ्रमण एवं निरीक्षण कर लिया है तथा परिशिष्ट-3 में इस आशय का वचन पत्र प्रस्तुत किये जाने का प्रावधान है कि "निविदा प्रस्तुत करने के पूर्व समूह में सम्मिलित रेत खदानों का मौके पर निरीक्षण कर लिया है एवं खदानों के सभी सुसंगत पहलुओं जैसे कि पहुंच मार्ग, खदानों में उपलब्ध खनिज की मात्रा, आदि के संबंध में अपना समाधान कर लेगा। " मानसून की सक्रियता के कारण होशंगाबाद जिले में दिनांक 24.06.2020 से एवं प्रदेश के अन्य जिलों में दिनांक 30.06.2020 से 01.10.2020 तक रेत खदानों का संचालन पूर्णतः बंद कर दिया गया है। उक्त स्थिति को ध्यान में रखते हुये निगम द्वारा उक्त निविदा प्रक्रिया स्थगित किये जाने एवं संशोधित निविदा कार्यक्रम माह सितम्बर 2020 के अंतिम सप्ताह में जारी किये जाने के संबंध में सूचना दिनांक 08.07.2020 समाचार पत्रों में प्रकाशित की गई थी। किन्तु निविदा पोर्टल <https://mptenders.gov.in> पर निविदाओं के स्थगन की सुविधा न होने के कारण यह आवश्यक हो गया कि निविदाएँ लाईव रखते हुये, निविदा प्रस्तुत करने एवं खोले जाने की तिथियां विस्तारित की जावें।

उक्त के क्रम में निगम द्वारा निविदा सूचना क्रमांक रेत/निविदा/2020-21/2074 दिनांक 10.07.2020 द्वारा इन पांच जिलों की रेत खदानों की निविदा लाईव रखी गई है। यह निविदाएँ <https://mptenders.gov.in> पोर्टल पर उपलब्ध है तथा निविदा प्रस्तुत करने की अंतिम तिथि दिनांक 16.10.2020 अपरान्ह 05:00 बजे तक है । तकनीकी निविदा दिनांक 19.10.2020 को दोपहर 12:00 बजे एवं वित्तीय प्रस्ताव दिनांक 23.10.2020 को दोपहर 12:00 बजे खोला जाना है।



आशुतोष टेमले  
महाप्रबंधक (खान)